



گورنر KATHY HOCHUL

فوری ریلیز کے لیے: 2024/29/7

گورنر HOCHUL اور اکثریتی رہنما SCHUMER کا پروپل NY انرجی ٹرانسمیشن لائن کے ہمراہ کمیونٹیز کی معاونت کے لیے وفاقی فنڈنگ میں \$43 ملین تک کا اعلان

جنوب مشرقی نیو یارک میں وسائل کی کمی کا شکار میونسپلٹیز میں پائیدار کمیونٹیز اقدام کی حمایت میں افراط زر کا تخفیفی ایکٹ گرانٹ

موثر توانائی کے حامل پروجیکٹس، کلین انرجی ایجوکیشن، اور تربیت برائے افرادی قوت کے لیے فنڈنگ

گورنر Kathy Hochul اور اکثریتی رہنما Schumer نے آج اعلان کیا ہے کہ ریاست نیو یارک کو امریکی محکمہ توانائی (U.S. Department of Energy, DOE) کی فنڈنگ کی مد میں \$43 ملین تک وصول ہوں گے تاکہ پروپل NY انرجی ٹرانسمیشن لائن کے ساتھ موجود وسائل کی کمی کا شکار کمیونٹیز بھی مستفید ہو سکیں۔ پروپل ٹرانسمیشن لائن ایک 90 میل اختراعی الیکٹرک ٹرانسمیشن پروجیکٹ ہے جو کہ لانگ آئی لینڈ، نیو یارک شہر اور ویسٹ چیسٹر کاؤنٹی کے حصوں میں الیکٹرک گرڈ اپ گریڈ کے ذریعے ساحلی ہوا سمیت کلین انرجی کی بھروسہ مندی، لچک پذیری اور فراہمی کو بہتر بنائے گا۔ نیو یارک ٹرانسکو (New York Transco) کے ساتھ لائن تیار کرنے والی نیو یارک پاور اتھارٹی (New York Power Authority, NYPA)، نے پروپل NY انرجی کے پائیدار کمیونٹی اقدام کے لیے فنڈنگ کو استعمال کرنے کا منصوبہ بنایا ہے تاکہ مقامی اسکولوں، رہائشی اتھارٹیز، کمیونٹی سروس ایجنسیز جیسے مقامات میں موثر توانائی کے حامل پروجیکٹس کی حمایت کی جا سکے، علاوہ ازیں وسائل کی کمی کا شکار کمیونٹیز کے رہائشیوں کے لیے کلین انرجی ایجوکیشن اور تربیت برائے افرادی قوت اور ملازمتی مواقع تیار کیے جا سکیں۔

"ہم پائیدار کلین انرجی گرڈ میں پیش رفت لا رہے ہیں جس سے نیو یارک کے تمام باشندوں کو فائدہ پہنچے گا،" گورنر Hochul نے کہا۔ "پروپل NY جیسے ٹرانسمیشن پروجیکٹس سے ہمیں کلین انرجی کی بڑھتی ہوئی طلب کو پورا کرنے اور اس بات کو یقینی بنانے میں مدد ملے گی کہ گرڈ شدید موسمی حالات کا مقابلہ کر سکتا ہے۔ چونکہ نیو یارک سرسبز معیشت کی تعمیر جاری رکھے ہوئے ہے، لہذا اس سلسلے میں، میں Biden-Harris کی انتظامیہ کی کمیونٹی کی شمولیت کو فروغ دینے کی کوششوں کو سراہتی ہوں۔"

امریکی سینیٹ کے اکثریتی رہنما Chuck Schumer نے کہا، "نیو یارک شہر، لانگ آئی لینڈ اور ویسٹ چیسٹر کاؤنٹی میں کمیونٹیز کے لیے \$43 ملین کی کثیر وفاقی سرمایہ کاری افراط زر کے تخفیفی ایکٹ (Inflation Reduction Act) کے ذریعے ممکن بنائی گئی تھی جس کی مد میں نے کانگریس میں سربراہی کی، اور جو کہ نیو یارک میں قابل استطاعت اور قابل تجدید انرجی کے دور کی راہ ہموار کر رہی ہے۔ یہ فنڈنگ کلین انرجی ایجوکیشن کی حمایت کرتی ہے اور مقامی اسکولوں، رہائشی اتھارٹیز اور کمیونٹی سروس ایجنسیز کے ذریعے ملازمتی مواقع پیش کرتی ہے۔ مجھے افراط زر کے تخفیفی ایکٹ کی مد میں اس اہم وفاقی فنڈنگ کے لیے جدوجہد کرنے اور اسے حاصل کرنے پر فخر ہے جو کہ گورنر Hochul نیو یارک کے موسمیاتی قیادت اور کمیونٹی تحفظ ایکٹ کے پُر عزم اہداف، ہماری کمیونٹیز کے لیے صاف تر ہوا اور آنے والی نسلوں کے لیے روشن مستقبل کی حمایت میں اچھے مقصد کے لیے استعمال میں لا رہی ہیں۔ میں وفاقی سرمایہ کاریوں کے لیے جدوجہد جاری رکھوں گا جو کلین انرجی پروجیکٹس کو معاونت دیتے ہیں جن کی بدولت نیو یارک کی پاور گرڈ اور معیشت تبدیل کی جائے گی۔"

بروز بدھ DOE کی جانب سے 16 ریاستوں کے 20 پروجیکٹس کو **تفویض کردہ**، ٹرانسمیشن سائٹنگ اور اقتصادی ترقیاتی (Transmission Siting and Economic Development) گرانٹس کی مدد سے، ہائی وولٹیج، بین الریاستی ٹرانسمیشن پروجیکٹس کی اجازت میں تیزی آنے گی، جس سے لچک پذیر اور پائیدار الیکٹرک گرڈ کی پیداوار کا عمل تیز ہو گا۔ فنڈنگ کی درست رقم کا تعین تفویضاتی مذاکرات کی بنیاد پر کیا جائے گا، جس میں تقریباً 120 دن تک لگ سکتے ہیں۔ بنیادی ڈھانچے میں سرمایہ کاری اور ملازمتی ایکٹ کے توسط سے فنڈنگ ممکن بنائی گئی ہے۔

موثر توانائی کے حامل پروجیکٹس، کلین انرجی کی تربیتی انٹرن شپس، کلین انرجی کریئرز پروگرام، فیوچر انرجی لیڈر اسکالرشپس، انجینیئرنگ چینجز برائے طلباء، انرجی پروگرام برائے تعلیم بالغاں، اور گرین کلاس روم پروگرامز کی پیشکش کرتے ہوئے پروپل NY انرجی کا پائیدار کمیونٹیز اقدام، پروپل ٹرانسمیشن لائن کی قرب و جوار میں واقع مقامی کمیونٹی کے ساتھ شمولیت اختیار کرے گا۔

نیو یارک پاور اتھارٹی کے صدر اور CEO Justin E. Driscoll نے کہا، "افراط زر کے تخفیفی ایکٹ کی وساطت سے ممکن بنائی گئی اس ٹرانسمیشن سائٹنگ اور اقتصادی ترقیاتی فنڈنگ کے لیے نیو یارک پاور اتھارٹی کو منتخب کیے جانے پر خوشی ہے۔ نیو یارک کے ٹرانسمیشن انفراسٹرکچر کو اپ گریڈ کرنا نیو یارک کے گرڈ کی لچک پذیری اور بھروسہ مندی کے لیے انتہائی ضروری ہے، اور اس وفاقی فنڈنگ سے یہ یقینی بنانے میں مدد ملے گی کہ پروپل NY انرجی لائن کے راستے کے ساتھ واقع وسائل کی کمی کا شکار کمیونٹیز نیو یارک کی بڑھتی ہوئی کلین انرجی کی معیشت سے زیادہ سے زیادہ مستفید ہوں گی۔"

نیو یارک ٹرانسکو کے صدر Victor Mullin نے کہا، "نیو یارک ٹرانسکو کو پروپل NY انرجی کے راستے میں واقع کمیونٹیز کے لیے نئے وسائل کی فراہمی کے لیے NYPA، US DOE اور مقامی اسٹیک ہولڈرز کے ساتھ کام کرنے پر فخر ہے۔ یہ فنڈنگ مزید پائیدار گرڈ، ملازمتیں اور افرادی قوت کے مواقع، معاشی نمو، اور کمیونٹی اور ماحولیاتی فلاح و بہبود جیسے متعدد فوائد کی کامیاب تکمیل ہے جو پروپل NY انرجی نیو یارک کے باشندوں کو مہیا کرتا ہے۔"

سینیٹر Kirsten Gillibrand نے کہا، "آج ہم نیو یارک کی وسائل کی کمی کا شکار کمیونٹیز میں کلین انرجی کی بھروسہ مندی، لچک پذیری میں پیش رفت اور اس کی فراہمی کے ساتھ ساتھ کلین انرجی کی مقامی ملازمتوں کی تعداد میں اضافے کا عہد کر رہے ہیں۔ DOE کے ذریعے اس وفاقی فنڈنگ کی بدولت نیو یارک کے باشندوں کے لیے کلین انرجی ایجوکیشن اور ملازمتی مواقع کی حمایت کی جائے گی۔ مجھے اس فنڈنگ کی فراہمی میں مدد دینے پر فخر ہے اور میں ریاست نیو یارک کے طول و عرض میں کلین انرجی پروجیکٹس کو بڑھانے کے لیے وفاقی وسائل کے لیے جدوجہد جاری رکھوں گی۔"

پروپل ٹرانسمیشن لائن لانگ آئی لینڈ، نیو یارک شہر، اور ویسٹ چیسٹر کاؤنٹی میں موجودہ عوامی گزر گاہوں اور سب اسٹیشن کی سہولت گاہوں میں نئی زیر زمین اور سب میرین ٹرانسمیشن لائنز بچھا کر ٹرانسمیشن کی اضافہ شدہ گنجائش کے ساتھ الیکٹرک گرڈ کی پائیداری کو مزید مضبوط بنائے گی۔ پروپل گھروں اور کاروباری اداروں کے لیے موثر اور کم لاگت کی حامل کلین انرجی بہم پہنچائے گا جس سے نیو یارک کے تمام باشندے مستفید ہوں گے اور ریاست کو کلین انرجی کے اہم اہداف حاصل کرنے میں مدد ملے گی۔ پروپل NY انرجی جس کی انضباطی منظوریوں زیر التواء ہیں، کی تعمیرات کا 2026 میں آغاز ہونے اور 2030 تک خدمات بہم پہنچانے کی توقع ہے۔

NYPA اور NY ٹرانسکو کے تعاون میں نیو یارک کے دو ادارے شامل ہیں جن کے ریاست نیو یارک میں پیچیدہ ٹرانسمیشن پروجیکٹس کے حوالے سے تیاری، اجازت ناموں، تعمیرات اور کمیونٹی کی پرجوش شمولیت کے ثابت شدہ ریکارڈ موجود ہیں۔ ملک کی وسیع تر ریاستی سہولت یعنی پاور اتھارٹی، ریاست نیو یارک میں 1,550 سرکٹ میل کی ٹرانسمیشن لائن کو آپریٹ کرتی ہے۔ NY ٹرانسکو ایک نجی، نیو یارک ڈویلپر ہے، جو کہ نیو یارک میں قائم بلک ٹرانسمیشن سہولت گاہوں کا مالک اور آپریٹر ہے۔ دونوں اداروں نے ماضی میں ٹرانسمیشن بولی کی مسابقتی عمل

کاری خودمختارانہ طور پر جیتی ہے اور فی الوقت ریاست بھر میں کلین انرجی ٹرانسمیشن پروجیکٹس کی تعمیر کر رہے ہیں۔

ریاست نیویارک کا پورے ملک کی قیادت کرنے والا ماحولیاتی منصوبہ

ریاست نیو یارک کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کے کم از کم 35 فیصد فوائد کا رخ، جنکا مستقبل کا ہدف 40 فیصد ہو، غریب و پسماندہ کمیونٹیز کی جانب رکھا جائے۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک کیپ اینڈ انویسٹ پروگرام (New York Cap-and-Invest program, NYCI) اور دیگر تکمیلی پالیسیوں سمیت کاوشوں کے ایک سلسلے پر پیشرفت کر رہا ہے۔ جن کے ذریعے گرین ہاؤس گیسوں کے اخراج کو 1990 کی سطح سے 2030 تک 40 فیصد اور 2050 تک 85 فیصد تک کم کیا جائے گا۔ نیو یارک سنہ 2040 تک کاربن کے صفر اخراج والے بجلی کے شعبے کے حصول کی راہ پر بھی گامزن ہے، جس میں 2030 تک 70 فیصد قابل تجدید توانائی کی پیداوار اور وسط صدی تک پوری معیشت کو کاربن سے پاک کرنے جیسے اقدامات شامل ہیں۔ نیو یارک کی بے مثال کلین انرجی سرمایہ کاریوں میں اس تبدیلی کی بنیاد میں، ریاست بھر میں 61 بڑے پیمانے کے قابل تجدید اور ٹرانسمیشن پروجیکٹس کے لیے \$28 بلین سے زائد، عمارتوں کے کاربن کے اخراج میں تخفیف کے لیے \$6.8 بلین، اسکیل اپ سولر کے لیے \$3.3 بلین، کلین ٹرانسپورٹیشن اقدامات اور 130 سند یافتہ کلائنٹ اسمارٹ کمیونٹیز، 500 سے زائد کلین انرجی کمیونٹیز، اور ریاست بھر میں 10 پسماندہ کمیونٹیز کے لیے ریاست کی کمیونٹی کی آب و ہوا کی وسیع ترین نگرانی کے لیے تقریباً \$3 بلین شامل ہیں تاکہ فضائی آلودگی کو ہدف بنانے میں مدد دی جائے اور موسمی تبدیلی سے نمٹا جائے۔

NYPA کے بارے میں

NYPA ملک میں کسی ریاست کا بجلی کا سب سے بڑا ادارہ ہے، جو 17 جنریٹنگ سہولت گاہوں اور 1,550 سرکٹ میل سے زائد ٹرانسمیشن لائنز کو آپریٹ کر رہا ہے۔ NYPA جو بجلی پیدا کرتا ہے اس کا 80 فیصد سے زیادہ صاف قابل تجدید پن بجلی ہے۔ NYPA اپنے آپریشنز کے لیے بونڈز کی فروخت اور بجلی کی فروخت سے بڑے پیمانے پر حاصل ہونے والے ریونیوز کے ذریعے سرمایہ کاری کرتا ہے۔ مزید معلومات کے لیے www.nypa.gov پر جائیں اور ہمیں [Facebook](https://www.facebook.com/nypa)، [Instagram](https://www.instagram.com/nypa)، [Twitter](https://www.twitter.com/nypa) اور [LinkedIn](https://www.linkedin.com/company/nypa) پر فالو کریں۔

نیو یارک ٹرانسکو کا تعارف

نیو یارک ٹرانسکو نیو یارک میں واقع بلک ٹرانسمیشن سہولت گاہوں کا مالک، آپریٹر اور ڈویلپر ہے جس کا مشن صارفین، کمیونٹیز اور ماحول کی بہترین خدمت کے لیے کلین انرجی کی پیش رفت کی خاطر اختراع پذیر الیکٹرک ٹرانسمیشن حلوں کی بحفاظت اور مؤثر فراہمی ہے۔ NY ٹرانسکو، Con Edison، نیشنل گرڈ، ایون گرڈ، اور CH انرجی گروپ کے ذیلی اداروں کے زیر ملکیت ہے۔ مکمل پروجیکٹس میں راک ٹاورن تک ریمپو، فریزر کوپرز کارنرز اور اسٹیٹن آئی لینڈ ان ہائلنگ شامل ہیں۔ NY ٹرانسکو فی الوقت ہڈسن ویلی میں نیو یارک انرجی سلوشن، اورنج کاؤنٹی میں راک ٹاورن سے شوگرلوف پروجیکٹ اور NY ڈوور میں، ڈوور اسٹیٹن پروجیکٹ کی تعمیر کر رہا ہے۔ مزید معلومات کے لیے، www.NYTransco.com پر جائیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)